

**సభాపర్వం - ధర్మసారం**

**విఘ్నేశ్వర ధ్యానమ్**

శుక్లాంబరధరం విష్ణుం, శశివర్ణం చతుర్భుజమ్ ।  
ప్రసన్నవదనం ధ్యాయేత్, సర్వవిఘ్నోపశాంతయే ॥

**శ్రీనివాస ధ్యానమ్**

స త్వం మాం పాహి దేవేశ లక్ష్మీశ గరుడధ్వజ ।  
సర్వాపత్తివినాశాయ ప్రసన్నో భవ సర్వదా ॥

**శ్రీ కృష్ణ ధ్యానమ్**

కృష్ణాయ యాదవేంద్రాయ, జ్ఞానముద్రాయ యోగినే ।  
నాథాయ రుక్మిణీశాయ, నమో వేదాంతవేదినే ॥

**వ్యాస ధ్యానమ్**

కృష్ణద్వైపాయనం వ్యాసం, సర్వలోకహితే రతమ్ ।  
వేదాబ్జభాస్కరం వందే, శమాదినిలయం మునిమ్ ॥

**అథ సంకల్పః**

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -  
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,  
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,  
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల  
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,  
సమస్తపాపక్షయార్థం, సనాతన ఆర్షధర్మస్య, సర్వోన్నతిసిద్ధ్యర్థం, తద్ధర్మ-  
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,  
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్సరం,  
ఏకోనవింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.



**శ్రీకృష్ణపరబ్రహ్మణే నమః**

**అథ శ్రీమహాభారతే సభాపర్వాంతర్గత  
రాజసూయారంభపర్వణి ఏకోనవింశో ధ్యాయః**

**శ్రీకృష్ణ ఉవాచ**

కస్యచిత్త్వథ కాలస్య పునరేవ మహాతపాః ।

మగధేషూపచక్రామ భగవాన్ చండకౌశికః ॥ 19-1 ॥

తస్యాగమనసంహృష్టః సామాత్యస్సపురస్సరః ।

సభార్యస్సహపుత్రేణ నిర్జగామ బృహద్రథః ॥ 19-2 ॥

పాద్యార్ఘ్యచమనీయైః తమర్చయామాస భారత ।

స నృపో రాజ్యసహితం పుత్రం తస్మై న్యవేదయత్ ॥ 19-3 ॥

ప్రతిగృహ్య చ తాం పూజాం పార్థివాద్భగవాన్పషిః ।

ఉవాచ మాగధం రాజన్ ప్రహృష్టేనాంతరాత్మనా ॥ 19-4 ॥

సర్వమేతన్మయా జ్ఞాతం రాజన్ దివ్యేన చక్షుషా ।

పుత్రస్తు శృణు రాజేంద్ర యాదృశోఽయం భవిష్యతి ॥ 19-5 ॥

అస్య రూపం చ సత్త్వం చ బలమూర్జితమేవ చ ।

ఏష శ్రీయా సముదితః పుత్రస్తవ న సంశయః ॥ 19-6 ॥

ప్రాపయిష్యతి తత్సర్వం విక్రమేణ సమన్వితః ।

అస్య వీర్యవతో వీర్యం నానుయాస్యంతి పార్థివాః ॥ 19-7 ॥

పతతో వైనతేయస్య గతిమన్యే యథా ఖగాః ।

వినాశముపయాస్యంతి యే చాస్య పరిపంథినః ॥ 19-8 ॥

దేవైరపి విస్పృష్టాని శస్త్రాణ్యస్య మహీపతే ।

న రుజం జనయిష్యంతి గిరేరివ నదీరయాః ॥ 19-9 ॥

సర్వమూర్ధాభిషిక్తానామ్ ఏష మూర్ధ్ని జ్వలిష్యతి ।

ప్రభాహరోఽయం సర్వేషాం జ్యోతిషామివ భాస్కరః ॥ 19-10 ॥

ఏనమాసాద్య రాజానః సమృద్ధబలవాహనాః ।

వినాశముపయాస్యంతి శలభా ఇవ పావకం ॥ 19-11 ॥

ఏష శ్రీయస్సముదితాః సర్వరాజ్ఞాం గ్రహీష్యతి ।

వర్షాస్వివోదీర్ణజలా నదీర్నదనదీపతిః ॥ 19-12 ॥

ఏష ధారయితా సమ్యక్ చాతుర్వర్ణ్యం మహాబలః ।

శుభాశుభమివ స్థితాం సర్వసస్యధరా ధరా ॥ 19-13 ॥

అస్యాజ్ఞావశగాస్పర్శే భవిష్యంతి నరాధిపాః ।

సర్వభూతాత్మభూతస్య వాయోరివ శరీరిణః ॥ 19-14 ॥

ఏష రుద్రం మహాదేవం త్రిపురాంతకరం హరం ।

సర్వలోకేష్యతిబలః సాక్షాద్ద్రక్ష్యతి మాగధః ॥ 19-15 ॥

**ఇతి శ్రీమహాభారతే సభాపర్వాంతర్గత**

**రాజసూయారంభపర్వణి ఏకోనవింశాధ్యాయే పంచదశశ్లోకాః**



## **సుభాషితమ్**

దుర్మన్త్రాన్ప్రుపతిర్వినశ్యతి యతిస్సంగాత్ సుతో లాలనాత్  
విప్రోఽనధ్యయనాత్ కులం కుతనయాచ్ఛీలం ఖలోపాసనాత్ ।  
మైత్రీ చాప్రణయాత్ సమృద్ధిరనయాత్ స్నేహః ప్రవాసాశ్రయాత్  
స్త్రీ గర్వాదనవేక్షణాదపి కృషిస్త్యాగాత్ ప్రమాద్ధనమ్ ॥

### అథ క్షమప్రార్థనా

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

### అథ లోకక్షేమప్రార్థనా

స్వస్తిప్రజాభ్యః పరిపాలయంతాం  
న్యాయ్యేనమార్గేణ మహీం మహీశాః ।  
గోబ్రాహ్మణేభ్యశ్చుభమస్తు నిత్యం  
లోకాస్సమస్తాస్సుఖినో భవన్తు ॥

### అథ భగవత్సమర్పణమ్

కాయేన వాచా మనసేంద్రియైర్వా  
బుద్ధ్యాత్మనా వా ప్రకృతేస్వభావాత్ ।  
కరోమి యద్యత్సకలం పరస్మై  
నారాయణాయేతి సమర్పయామి ॥

### అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥

